

प्रेस विज्ञप्ति

के0जी0एम0यू0 ने फिर जीता ऑल इंडिया इंटर मेडिकल क्रिकेट टूर्नामेंट

पढ़ाई हो या खेल का मैदान किंग जॉर्ज चिकित्सा विश्वविद्यालय हमेशा अग्रणी रहता है। मौलाना आजाद चिकित्सा संस्थान, नई दिल्ली द्वारा दिनांक 24 मार्च से 29 मार्च 2019 तक आयोजित ऑल इंडिया क्रिकेट प्रतियोगिता में के0जी0एम0यू0 की क्रिकेट टीम ने अव्वल स्थान प्राप्त किया है। इस प्रतियोगिता में पूरे देश से 12 टीमों ने प्रतिभाग किया था।

फाइनल मैच में के0जी0एम0यू0 ने मौलाना आजाद चिकित्सा संस्थान को 20 रनों से शिकस्त दी। के0जी0एम0यू0 की टीम से कप्तान गौर मोहन यादव मैन ऑफ द सीरीज बने, सतीश कुमार सर्वश्रेष्ठ बल्लेबाज तथा तन्मय खुराना को सर्वश्रेष्ठ गेंदबाज चुना गया।

गौरतलब है कि किंग जॉर्ज चिकित्सा विश्वविद्यालय पिछले वर्ष मेरठ मेडिकल कॉलेज को हराकर इसी टूर्नामेंट में विजेता बना था। इस अवसर पर चिकित्सा विश्वविद्यालय के मा0 कुलपति प्रो0 एम0एल0बी0 भट्ट एवं एथलेटिक एसोसिएशन के अध्यक्ष प्रो0 ए0पी0टिक्कू ने खिलाड़ियों का उत्साहवर्धन करते हुए उन्हें बधाईयां दी एवं उज्ज्वल भविष्य की कामना की।